

"द पीपल्स एज्युकेशन सोसायटी, मुंबई" अंतर्गत स्थापन केलेली शाळा/महाविद्यालये/ वसतिगृहे यांचे जतन व संवर्धन करणे या योजनेंतर्गत मिलींद मल्टीपर्पज हायस्कूल, नागसेनवन, औरंगाबाद (छत्रपती संभाजीनगर) येथील शाळेच्या दुरुस्तीकरीता प्रशासकीय मान्यता देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक : सान्यावि-२०२६/प्र.क्र.०१/बांधकामे
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : १३ फेब्रुवारी, २०२६.

वाचा:-

१. सामाजिक न्याय व विशेष सहाय्य विभाग, शासन निर्णय क्र.योजना- २०२५/प्र.क्र.०१/बांधकामे, दि.१४ ऑक्टोबर, २०२५.
२. आयुक्त, समाज कल्याण, पुणे यांचे पत्र जा.क्र.सकआ/मावक/ऐति.स्थळ/पीईएस/अंदाजपत्रक/ २०२५-२६/का-१२/२८७५, दि.१२.०१.२०२६.

प्रस्तावना :-

संदर्भाधीन वाचा क्र.१ नुसार मा. मंत्रीमंडळाच्या दि. १४.१०.२०२५ रोजी झालेल्या बैठकीतील निर्णयानुसार भारतरत्न डॉ. बाबासाहेब आंबेडकर यांनी "द पीपल्स एज्युकेशन सोसायटी, मुंबई" अंतर्गत स्थापन केलेली शाळा/महाविद्यालये/ वसतिगृहे यांचे जतन व संवर्धन करण्यासाठी स्वतंत्र योजना तयार करण्यास दि.१४ ऑक्टोबर, २०२५ रोजीच्या शासन निर्णयान्वये मान्यता देण्यात आली आहे.

संदर्भ क्र.२ येथील पत्रान्वये आयुक्त, समाजकल्याण, पुणे यांनी सदर योजनेंतर्गत मिलींद मल्टीपर्पज हायस्कूल, नागसेनवन, औरंगाबाद (छत्रपती संभाजीनगर) येथील शाळेच्या इमारतीची जिर्णोध्दाराच्या (भिंतीचे व छताची दुरुस्ती) बांधकामासाठी रु.४,४७,०८,७१७/- (अक्षरी रुपये चार कोटी सत्तेचाळीस लाख आठ हजार सातशे सतरा फक्त) इतक्या रकमेचे अंदाजपत्रक शासनास सादर केले आहे. सदर अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

भारतरत्न डॉ. बाबासाहेब आंबेडकर यांनी स्थापन केलेल्या द पीपल्स एज्युकेशन सोसायटी अंतर्गत शैक्षणिक संस्था व वसतिगृहे इमारत जिर्णोध्दार, जतन आणि संवर्धन करणे या योजनेंतर्गत मिलींद मल्टीपर्पज हायस्कूल, नागसेनवन, औरंगाबाद (छत्रपती संभाजीनगर) येथील शाळेच्या इमारतीची जिर्णोध्दाराच्या (भिंतीचे व छताची दुरुस्ती) रु.४,४७,०८,७१७/- (अक्षरी रुपये चार कोटी सत्तेचाळीस लाख आठ हजार सातशे सतरा फक्त) इतक्या रकमेच्या अंदाजपत्रकास खालील अटीच्या अधीन राहून प्रशासकीय मान्यता देण्यात येत आहे:-

- १) दुरुस्तीच्या कामाची बाब मापदंडानुसार धरण्यात आल्याबाबतची खातरजमा संबंधित मुख्य अभियंता यांनी केल्यानंतरच काम हाती घ्यावे.
- २) दुरुस्तीच्या कामाची बाब मूळ वास्तुविशारदांनी मंजूर केलेल्या नकाशानुसार असावी.

- ३) सदर दुरुस्तीच्या कामासंदर्भात ई-निविदेबाबतच्या विहित केलेल्या नियमानुसार आवश्यक ती कार्यवाही करावी. तसेच कामासाठी अर्थसंकल्पीय तरतूद मंजूर झाल्यानंतरच दुरुस्तीची कामे प्रत्यक्षात सुरु करावीत.
- ४) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करून काम हाती घ्यावे.
- ५) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/ प्र.क्र.१७७/तां.क.१. दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ६) सार्वजनिक बांधकाम विभागाच्या शासन निर्णय क्रमांक बीडीजी २०१७/ प्र.क्र.६०/इमारती-२, दि.७/७/२०१७ अन्वये कार्यवाही करण्यात यावी.
- ७) विभागाच्या वतीने प्रादेशिक उपायुक्त, समाज कल्याण विभाग, लातूर यांनी साक्षांकन करावे.

२. प्रस्तुत कामावरील खर्च हा मागणी क्र. एन-३, २२२५ अनुसूचित जाती व जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ७८९- अनुसूचित जाती घटक योजना, ०२- भारतरत्न डॉ.बाबासाहेब आंबेडकर यांची १२५ वी जयंती साजरी करणे (योजनांतर्गत- दत्तमत्त) लेखाशिर्ष २२२५ डी८२३ या लेखाशिर्षाखाली सन २०२५-२६ या वित्तीय वर्षात करण्यात आलेल्या अर्थसंकल्पीय तरतूदीमधून भागविण्यात यावा.

३. सदर योजनेअंतर्गत सहसचिव (अर्थसंकल्प), सामाजिक न्याय व विशेष सहाय्य विभाग, मंत्रालय, मुंबई यांना नियंत्रक अधिकारी म्हणून व आयुक्त, समाजकल्याण, पुणे यांना आहरण व संवितरण अधिकारी म्हणून घोषित करण्यात येत आहे.

४. प्रस्तुत शासन निर्णय, वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

५. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक सांकेतांक क्र. २०२६०२१३१५२४४६८६२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विवेक शिंदे)

अवर सचिव, महाराष्ट्र शासन

प्रत,

१. मा.मंत्री, सामाजिक न्याय विभाग महोदयांचे खाजगी सचिव, मंत्रालय, मुंबई.
२. प्रधान सचिव, सामाजिक न्याय व विशेष सहाय्य विभाग यांचे स्वीय सहायक.
३. आयुक्त, समाजकल्याण, पुणे.
४. मुख्य अभियंता, सार्वजनिक बांधकाम प्रादेशिक विभाग, छत्रपती संभाजीनगर.
५. अधिक्षक अभियंता, सार्वजनिक बांधकाम मंडळ, छत्रपती संभाजीनगर.
६. कार्यकारी अभियंता, सार्वजनिक बांधकाम मंडळ, छत्रपती संभाजीनगर.

७. महालेखापाल महाराष्ट्र १/२ (लेखापरीक्षा/लेखाअनुज्ञेयता), मुंबई/नागपूर.
८. प्रादेशिक उपायुक्त, समाजकल्याण विभाग, छत्रपती संभाजीनगर.
९. सहायक आयुक्त, समाजकल्याण, छत्रपती संभाजीनगर.
१०. जिल्हा कोषागार अधिकारी, छत्रपती संभाजीनगर.
११. मुख्यध्यापक, मिलींद मल्टीपर्पज हायस्कूल, नागसेनवन, औरंगाबाद (छत्रपती संभाजीनगर)